

## Vishnu Shatpadi stotram

avinayamapanaya viṣṇō damaya manaḥ śamaya viṣayamrgatrṣṇām |  
bhūtadayām vistāraya tāraya saṁsārasāgarataḥ || 1 ||

divyadhunīmakarandē parimalaparibhōgasaccidānandē |  
śrīpatipadāravindē bhavabhayakhēdacchidē vandē || 2 ||

satyapi bhēdāpagamē nātha tavā:'ham na māmakīnastvaṁ |  
sāmudrō hi taraṅgaḥ kvacana samudrō na tāraṅgaḥ || 3 ||

uddhr̥tanaga nagabhidanuja danujakulāmitra mitraśaśidr̥ṣṭē |  
dr̥ṣṭē bhavati prabhavati na bhavati kiṁ bhavatiraskāraḥ || 4 ||

matsyādibhiravatārairavatāravatā:'vatā sadā vasudhām |  
paramēśvara paripālyō bhavatā bhavatāpabhītō:'ham || 5 ||

dāmōdara guṇamandira sundaravadanāravinda gōvinda |  
bhavajaladhimathanamandara paramaṁ darāmapanaya tvaṁ mē || 6 ||

nārāyaṇa karuṇāmaya śaraṇaṁ karavāṇi tāvakau caraṇau |  
iti ṣaṭpadī madīyē vadanasarōjē sadā vasatu || 7 ||